

સ્વદેશી લેખમાળા નં. ૦૧૪.

નામદાર ગોખલેનું ભાષણ.

(બનારસ કોંગ્રેસ.)



ભાષાંતર કર્તા—રા. નરહરી. ડી. પરીખ.



સ્વદેશી સભા,

કૃષ્ણ ખીલડીંગ,

હાનખી રોડ, કાટ, મુંબઈ.



નકલ ૧૦,૦૦૦]

કીંમત અર્ધા આના.

સ્વદેશી સભા.

—:—:—

સ્વદેશી વ્રત.

શુદ્ધ સ્વદેશીવ્રત.

ઇશ્વરને દરમ્યાન જાણીને હું પ્રતિજ્ઞા લઉં છું કે આજથી હિંદુસ્તાનમાં એવાં કપડાંનો ઉપયોગ નહિ કરું કે જે હિન્દુસ્તાનનાં કપાસ કે રેશમ કે ઉનમાંથી હિન્દુસ્તાનમાં કંતાયેલાં અને વણાયેલાં નહિ હોય.

આ વ્રત હું આખી જીંદગીને સાર (—વરસને સાર) લઉં છું.

મિશ્ર સ્વદેશીવ્રત.

ઇશ્વરને દરમ્યાન જાણીને હું પ્રતિજ્ઞા લઉં છું કે આજથી હિંદુસ્તાનમાં એવાં કપડાંનો ઉપયોગ નહિ કરું કે જે હિન્દુસ્તાનમાં વણાયેલાં નહિ હોય.

(સુતર, ઉન કે રેશમ પરદેશી હોય અને પરદેશમાં કંતાયેલાં હોય તેની આ વ્રતમાં બાધા નથી.)

આ વ્રત હું આખી જીંદગીને સાર (—વરસને સાર) લઉં છું.

ત્રીભુજ સ્વદેશી વ્રત.

ઇશ્વરને દરમ્યાન જાણીને પ્રતિજ્ઞા લઉં છું કે હવે પછીથી મારા પહેરવાસને સાર દેશી કે પરદેશી રૂ, ઉન કે રેશમ-દેશમાં કે પરદેશમાં કંતાયેલા ધાગામાંથી અને દેશમાંજ કાપડ ખરીદીશ; ચારકાના કે હવે પછી ભેટમાં પડના ઉપયોગ હું નહિ કરું.

ગુજરાત વિદ્યાપીઠ ગ્રંથાલય

[ગુજરાતી કૉપીરાયિટ વિભાગ]

અનુક્રમાંક ૮૩૮૧ વર્ગીક

પુસ્તકનું નામ ગોપાલજી ૮૫૫૬

વિષય ૨૮૦૨૧૨૮

નામદાર ગોખલેએ બનારસ કોંગ્રેસમાં આપેલાં ભાષણમાંથી.

સ્વદેશી હીલચાલ.

ગૃહસ્થો, હમણાં થોડા માસ થયાં, એક ચળવળ જોસથી ચાલી રહી છે અને આખા દેશમાં તે બહુ ઉત્સાહથી ઉપાડી લેવામાં આવી છે, તે વિષે હવે હું કાંઈક બોલીશ. આ ચળવળ તે સ્વદેશી ચળવળ છે. પ્રથમ આ વાત સ્પષ્ટ કરવાની જરૂર છે કે બંગાળમાં બ્રિટિશ માલનો ઑયકોટ-બહિષ્કાર કરવાની જે ચળવળ ચાલી રહી છે તેનાથી આ ચળવળ નિરાળી છે. જોકે તેને લીધે સ્વદેશી ચળવળને ધણું ઉત્તેજન મળ્યું છે. આપણે સર્વે જાણીએ છીએ કે આપણા બંગાળી બાપઓને જ્યારે એમ લાગ્યું કે બંગાળને છુટું પાડી નાંખવાના તેના નિશ્ચયમાંથી માજી વાઇસરોયને કાંઈ રીતે વિમુખ કરી શકાતો નથી, છાપાઓમાં અને બાપણોમાં ઉઠાવેલા વાંધા અને તેને પોતાને, હિંદી પ્રધાનને તથા પાર્લામેન્ટને કરેલા અરજીઓ,-- સઘળું બ્યર્થ જાય છે, સરકાર તેમની બહાલામાં બહાલી લાગણી-ઓને કચડી નાંખવાને અને તેમના પ્રિયમાં પ્રિય હક્કને તુકસાન

પહોંચાડવાને ઘોતાનું આલમગીરી* બળ વાપરે છે, અને ક્યાંયથી પણ રાહત મળી શકે તેમ નથી, ત્યારે તેમણે છેવટે નિરુપાય થઇને આ ઝાંચકોટની ચળવળનો આશ્રય લીધો. એમાં તેમના બે હેતુ હતા, એક તો તેમના તરફ જે વર્તન ચલાવવામાં આવતું હતું તેની સામે તેમનો સખ્ત ક્રોધ બતાવવાનો, અને બીજો ઇંગ્લાંડની પ્રજાનું તેમના દુઃખો તરફ ધ્યાન ખેંચવાનો. એટલે જે લોકો હિંદી સરકાર પાસેથી જવાબ માંગવાની સ્થિતિમાં હોય તેઓ હિંદુસ્તાનમાં શું અને છે તે જાણી શકે. આ પ્રમાણે એક રાજકીય શસ્ત્ર તરીકે, અમુક રાજકીય હેતુ બર લાવવા માટેજ તેમણે ઝાંચકોટનો આશ્રય લીધો છે. તેમની વર્તમાન પરિસ્થિતિમાં તેમણે આ પગલું લેયું તે ધણું યોગ્ય છે, અને હું મારા જાતિ અનુભવ ઉપરથી કહી શકું છું કે આપણા દેશની વસ્તુસ્થિતિ તરફ અંગ્રેજ લોકનું ધ્યાન ખેંચવા માટે તેમનો આ ઉપાય ધણો અસરકારક નિવડ્યો છે. પણ આવું શસ્ત્ર બહુ કટાકટીના પ્રસંગ માટેજ રાખવું જોઇએ, કારણકે તેમાં લોકલાગણીનો અસાધારણ ઉછાળો ન હોય તો જોઇએ તેવી અસરકારક રીતે તે વાપરી શકાતું નથી અને તે નિષ્ફળ નિવડે તો તેમાં જોખમ ઉધાડુંજ છે. બહિષ્કારથી સામાના મનમાં અવશ્ય ક્રોધ પેદા થાય છે, અને સ્વદેશનો કોઇપણ સાચો હિતચિંતક કાંઇ એવું આવી પડે નહિ ત્યાં

* ગૂજરાતી ભાષામાં despotic strength માટે 'જહાંગીરી જોર' શબ્દ વપરાય છે, પરંતુ જહાંગીર એવો આપણુંદ અથવા જુદાં બાદશાહ ન હતો માટે તેનું નામ શું કામ બદલાવ કરવું?

મુધી આદો ક્રોધ ઉત્પન્ન કરવાનું જોખમ એકે નહિ. કટાકટીના પ્રસંગ ખતે અદ્યત ઝાયકોટ પૂરેપૂરું કાયદેસર છે, પણ તે પ્રસંગ અંગાળના હાલના પ્રસંગ જેવો, સઘળી જાતના લોકોને એક આવેગથી કામ કરવાને પ્રેરનારો અને સામાન્ય લય આગળ સઘળા નેતાઓના પોતપોતાના મતભેદો ભૂલાવી દેનારો હોવો જોઈએ. વળી એ પણ યાદ રાખવું જરૂરનું છે કે ઝાયકોટ શબ્દની ઉત્પત્તિ એવી છે કે એની સાથે કડવાશનો ભાવ આવે છે. સામાને દ્વેષભાવથી નુકસાન પહોંચાડવાની વૃત્તિનો અર્થ તેમાં પ્રધાનપણે આવે છે. ઇંગ્લાંડ સાથેનો આપણો સંબંધ એનાં આપણામાં સાધારણ રીતે તેવી વૃત્તિ હોવાનો સવાલજ નથી. આ ઉપરાંત, જો ઝાયકોટ માત્ર બ્રિટિશ માલ પરવેજ હોય તો તેથી ખીજા પારકા દેશોનો માલ ખરીદવાને આપણને છુટ રહે છે, અને તેથી કોઈપણ રીતે સ્વદેશી ચળવળને મદદ થતી નથી.

ગૃહસ્થો, ખરી સ્વદેશી હીલચાલમાં દેશભક્તિ તેમજ આર્થિક લાભ રહેલા છે. સ્વદેશી લાગણી એ માનવ હૃદયને હલમલાવી નાંખનાર એક ઉત્તમોત્તમ ભાવના છે. કવિ કહે છે કે :

“Breathes there the man with soul so dead

“Who never to himself has said—This is
my own my native Land.”*

*“જીવે શું વિશ્વમાં એવો કો મૂઢાત્મા હરામી !

“ન જોલ્યો મુખ “મારો દેશ આ મુજ માતૃભૂમિ”—જીવે શું”

સ્વદેશીની ઉચ્ચ લાવનામાં માતૃભક્તિનું જે અધિષ્ઠાન છે છે તેનો પ્રભાવ એવો ઉત્કટ અને અગાધ છે કે તેનું સ્મરણ માત્ર હૃદયને પુલકિત કરે છે અને તેનું પ્રત્યક્ષ દર્શન આત્માનો ઉદ્ધાર કરે છે. હિંદુસ્તાનમાં આજે ઉચ્ચ તેમજ નીચને, રાય તેમજ રંકને, શહેરમાં તેમજ ગામડાંમાં સૌને માતૃભૂમિની ઉપાસનાની દીક્ષા આપવાની અત્યંત આવશ્યકતા છે. જાપાનની જેમ આપણે ત્યાં પણ માતૃભક્તિની લગની સૌને લાગવી જોઈએ.

સામાન્ય સ્વદેશી, જનતાની આગળ આ ઉપાસનાનું એક અંગ, તેમને ગળે ઉતરે તેવા સ્વરૂપમાં મૂકે છે આપણા વિચારોને તે દેશ તરફ વાળે છે, દેશની ખાતર રાજપ્રુશીથી કેટલોક સ્વાર્થત્યાગ કરવાની આપણને તે ટેવ પાડે છે, દેશના આર્થિક અબ્યુદયમાં આપણને જ્ઞાનપૂર્વક રસ લેતા બનાવે છે અને આપણા રાષ્ટ્રીય હેતુ સાધવા માટે સહકારમાં કામ કરવાનો અગત્યનો પાઠ તે આપણને ભણાવે છે. આ બહુ મહત્વનું કામ છે અને જેમણે તે ઉપાડી લીધું છે તેઓ ઉચ્ચ દેશકાર્યમાં રોકાયા છે એમ તેમણે સમજવું જોઈએ. પરંતુ આ હીલચાલ તેના સ્થૂલ રૂપમાં એક આર્થિક હીલચાલજ છે. આ આત્મસંયમનું વ્રત ધણું જણ લે તો તેથી એક અગત્યનો આર્થિક હેતુ સધાય, દેશમાં બનતી ચીજોનો તરત ઉપાડ થવામાં વાંધો ન આવે અને દેશી વસ્તુઓની છત હોય તે કરતાં વધુ માંગણી થવાથી તે બનાવવા માટે હમેશાં ઉત્તેજન મળે; પરંતુ આ સાથે તે પ્રશ્નમાં અર્થશાસ્ત્રની દૃષ્ટિથી એવી

મોટી મુશ્કેલીઓ રહેલી છે કે તે ટાળવા માટે જોટલી મળી આવે તેટલી મદદની જરૂર છે. પ્રશ્ન અત્યંત ગહન છે. આર વર્ષ ઉપર પુણામાં મળેલી ઔદ્યોગિક પરિષદમાં કૈલાસવાસી રાનડેએ કહ્યું હતું કે, “ એક દેશ ઉપર ખીજ દેશના રાજકીય આધિપત્ય તરફ સૌનું ધ્યાન વિશેષ ખેંચાય છે પણ તે રાજકીય આધિપત્ય કરતાં પણ બળવત્તર ઝીવું જે મુંડી, સાહસ અને કૌશલ્યનું દેશના વેપાર, હુન્નરઉદ્યોગ ઉપરનું આધિપત્ય ઉપર જોનારને જણાઇ આવતું નથી અને તેથી તે તરફ ઓછું લક્ષ જાય છે. આ ખીજ આર્થિક આધિપત્યની અસર થયેલી ગુપ્ત રીતે થાય છે અને રાષ્ટ્રજીવનની વિવિધ પ્રવૃત્તિઓને નિષ્પ્રાણ કરી નાંખે છે.” અર્થોત્પત્તિનો મુખ્ય આધાર મુંડી, સાહસ અને કૌશલ્ય ઉપર છે અને આ ત્રણે આખરોમાં આપણે અત્યારે ધ્યાન પાડવાનું છે. તેથી આ ક્ષેત્રના કાંઈપણ પ્રદેશમાં જે મદદ કરી શકે તે સ્વદેશી માટે કામ કરનાર કહેવાય અને તે તરિકે આપણે તેને વધાવી લેવો જોઈએ. કાંઈને ટાળીને નહિ પણ સૌનો સમાસ કરીને; કાંઈને અમુકજ પ્રદેશમાં કામ કરવાનો આગ્રહ કરીને નહિ પણ જેને જે દિશામાં ફાવે તે પસંદ કરવાની છુટ આપીને; જે આપણા સાથમાં છે તેમને વિમુખ્ત કરીને નહિ પણ જે મદદ કરી શકે તેમ હોય તેમને આ કામમાં ખેંચીને, આ કાર્યની મુશ્કેલીઓ દૂર થઈ શકે. સૌથી વિશેષ ધ્યાનમાં એ રાખવાનું છે કે, સ્વદેશીને નામે આપણામાં કાંઈ નવી તુટ ન પડે. તેના કરતાં સ્વદેશીના અર્થનો અનર્થ ખીજો હોઈ શકે નહિ.

સુતરાઉ કાપડનો દાખલો લઈએ. તે માલની આયાત દર
 વર્ષે ૩૩ કરોડ રૂપિયાની છે. આપણા આયાત માલમાં સૌથી
 વિશેષ કાપડ છે અને આપણી સ્વદેશી હીલચાલ આ જાતનો
 માલ બને તેટલો આપણા દેશમાં બનાવવા માટે છે. હિંદુસ્તાનમાં
 આ વિષયમાં નિષ્ણાત ત્રણ ગૃહસ્થો છે. મીલની બાબતમાં
 મહુમ્મિ મિં તાતાના જમણા હાથ નાગપુરવાળા મિં બેજનજી;
 બીજા નામદાર વીઠ્ઠલદાસ દામોદરદાસ, તેમણે ઔદ્યોગિક પરિપક્વ
 માટે આપણા કાપડના ઉદ્યોગ ઉપર બહુ સરસ લેખ લખ્યો છે
 અને તેની નકલ મને કૃપા કરીને આપી છે; અને ત્રીજા આપણા
 મિત્ર મિં વાચ્છા. તે ત્રણે ગૃહસ્થોની મેં સલાહ લીધી છે. અત્યા-
 રની આપણી જરૂરીઆતો તથા મુશ્કેલીઓ સંબંધે તેમનો ત્રણેનો
 એકમત છે. સુતર અને કાપડ સંબંધે તો, હિંદુસ્તાનની બના-
 વટને સ્વદેશી હીલચાલ જે ઉત્તેજન આપવા ધારે છે તેની
 વિરૂદ્ધ અરક્ષિત વ્યાપારનીતિના ચુસ્ત હિમાયતીઓ પણ કંઈ
 બોલી શકે તેમ નથી. પ્રથમ તો, રાજ્ય તરફથી રક્ષણ આપ-
 વાની પદ્ધતિ સામે ધણુંખરું જે વાંધા કાઢી શકાય છે તે ધરા-
 ણાએ રાજપ્રુશીથી કરેલી મદદને લાગુ પડતા નથી, અને સ્વદેશી
 હીલચાલ આજ રીતે ઉત્તેજન આપે છે. વળી અરક્ષિત વ્યાપાર
 નીતિનો મુખ્ય સિદ્ધાન્ત એ છે કે જે સ્થળે વસ્તુને તૈયાર કરવાનું
 ખર્ચ ઓછામાં ઓછું આવે ત્યાં તે તૈયાર થવી જોઈએ અને
 જે સ્થળે તેની વધારેમાં વધારે કીંમત ઉપજી શકે ત્યાં તે
 વેચાવી જોઈએ. અમુક બાબતમાં આકસ્મિક કારણોને લઈને આ વ્ય-
 વસ્થા ફેરવાઈ ગઈ હોય તોજે કૃત્યથી વચમાંના વિધો દૂર થાય અને

અવસ્થા ઠેકાણે આવે તે કૃત્ય અરક્ષિત વ્યાપારનીતિને હિતકર્તા
 ગણાય. આ તો સર્વમાન્ય છે કે હિંદુસ્તાનમાં મજૂરી સૌંધી છે
 અને ૩ ધરને આંગણે પાકે છે એટલે કાપડ બનાવવા માટે આ
 દેશમાં ખાસ અનુકૂળતા છે; હિંદુસ્તાનમાં પ્રથમ પ્રુક્કળ કાપડ
 બનતું પણ કાંઈક અસ્વાભાવિક સંજોગોના બળે કરીને તે
 સ્થિતિ નષ્ટ થઈ છે અને જો સ્વદેશી હીલચાલ આ બાબતમાં
 તેની સ્વાભાવિક સ્થિતિ પુનઃ પ્રાપ્ત કરવામાં સાલ્લરૂપ
 થતી હોય તો તે હીલચાલ, અરક્ષિત વ્યાપારનીતિને પ્રતિકૂળ નહિ
 પણ અનુકૂળ છે. અત્યારે પણ હિંદુસ્તાનમાં કાપડનો ઉદ્યોગ
 ઘણો મોટો છે. ખેતીથી તે બીજા નંબરે છે. વળી ખેતી છોડી
 દાખલે તો આ એકજ ઉદ્યોગ દેશીઓના હાથમાં છે. તેમાં ૧૭ કરોડ
 રૂપિયાની બાપણ રોકાયેલી છે. તેની બધી મળી ૨૦૦ મીલો છે
 અને તેમાં પચાસ લાખ તરાકો તથા પચાસ હજાર શાળો છે. આ
 ઉપરાંત, સને ૧૯૦૧ ના વસ્તીપત્ર પ્રમાણે, દેશમાં લગભગ
 અઠી લાખ માણસો હાથની શાળોના વણાટકામમાં રોકાયેલા
 છે. ૩ની ઉત્પત્તિનો ૬૦ ટકા ભાગ આપણી મીલોમાંજ જાય છે
 અને તેનું ૫૮ કરોડ રતલ સુતર બને છે. આમાંથી મિં વીઠલદાસ
 કહે છે કે, ૨૩૧ કરોડ રતલ ચીન તથા બીજા પરદેશમાં નિકાસ
 થાય છે, આશરે ૧૩૧ કરોડ રતલ આપણી મીલોમાં વપરાય
 છે અને આશરે ૧૬ કરોડ રતલ હાથની શાળોમાં વણાય છે
 અને બાકીનું ૨ કરોડ રતલ દોરડાં તથા સુતળી ચુંથવામાં
 વપરાય છે. આ ઉપરાંત ૩ કરોડ રતલ સુતર ટ્રેટબીટન
 (મંગ્રાંડ તથા સ્કૉટલેન્ડ) અને આયર્લેન્ડથી આયાત કરવામાં

આવે છે અને તે હાથની શાળોમાં વપરાય છે. આ પ્રમાણે દેશમાં, હાથની શાળોનો ઉદ્યોગ આટલી સખ્ત હાડમારી હોવા છતાં લગભગ ૨૨ કરોડ રતલ એટલે મીલોના કરતાં બમણું સુતર ખાય છે. આ બહુ અગત્યની અને સચ્ચ ખીના છે. મીલોમાં જે સુતર વપરાય છે તેનું ૫૫ કરોડ વાર કાપડ વણાય છે, તેમાંથી લગભગ ૧૪ કરોડ વાર પરદેશ નિકાસ થાય છે અને ૪૧ કરોડ વાર દેશના ઉપયોગ માટે રહે છે. આપણે હાથની શાળોનું ઉત્પન્ન ૬૦ કરોડ વાર ગણીએ તો અત્યારે હિંદુસ્તાનમાં વપરાતા સ્વદેશી કાપડનો આંકડો ૧૩૦ કરોડ વાર થાય.

વિલાયતથી આયાત કરેલા માલમાંથી આ દેશમાં વપરાસ માટે જે માલ રાખવામાં આવે છે તેનો અડસટો ૬૨ વર્ષે ૨૦૫ કરોડ વારનો છે. એટલે આપણે જોઈશું કાપડ વાપરીએ છીએ તેમાં ત્રીજા ભાગ કરતાં વધારે સ્વદેશી છે. આ સ્થિતિ આશાજનક કહેવાય પણ આયાત કાપડ ઘણું ખર્ચ સંવળું ઉંચી જતનું હોય છે. મિ. વીઠ્ઠલદાસ કહે છે કે “આપણી મીલો જાડું કાપડ ૩૦ થી ૪૦ નંબર સુધીના સુતરનું કાઢે છે. આયાત કાપડ મોટે ભાગે જીણી જાતનું અને ૩૦ નંબર ઉપરનું હોય છે. હાલમાં, દેશમાં હલકી જાતના રૂનો પાક થતો હોવાથી હિંદુસ્તાનની વણાટના મીલોમાં ઘણું ખર્ચ જાડું કાપડ વણવું પડે છે. એટલું ધ્યાનમાં લેવા જેવું છે કે આજ રૂમાંથી હાથના શાળોમાં યાંત્રિક શાળો કરતાં જીણું કાપડ વણી શકાય છે; કારણ હાથની શાળોમાં સુતર ઉપર ધસારો ઓછો લાગે છે. આખા દેશે મુંબઈ સર-

કારનો ધણા આભાર માનવો જોઈએ કે તેમના ખેતીવાડી ખાતાના પ્રયત્નને લીધે સિંધમાં ઈજ્જિશિયન રૂ દાખલ કરવામાં રૂતેહ મળી છે* અને આ વર્ષે ધણા સારા ઈજ્જિશિયનની જાતના રૂનો પાક હજાર ગાંસડીઓ જેટલો થયો છે. આવતા વર્ષે ધણા સારા પાકની આશા રખાય છે અને તેનું વાવેતર ઝડપથી વધારવામાં આવશે તે બાબત સંશય નથી. હાલ જે જાતનું કાપડ આયાત કરવામાં આવે છે તે જાતનું કાપડ અહિં બનાવવામાં મુખ્ય મુશ્કેલી મુંડીની છે. મિં વાઝીયાએ ગણતરી કાઢી છે કે સઘળું જ એટલે ૨૦૫ કરોડ વાર કાપડ, આપણી મીલોમાં કાઢવું હોય તો તે ઉદ્યોગમાં ૩૦ કરોડ રૂપિયાની મુંડીનો વધારો કરવો જોઈએ. આપણે આ દશ વર્ષમાં કરવાનું ધારીએ તો દર વર્ષે ત્રણ કરોડ રૂપિયાની મુંડી વધારવી જોઈએ; પરંતુ, બ્રિટિશ હિંદુસ્તાનના આ સંબંધીના આંકડા જોતાં જણાય છે કે સુતર તથા કાપડની મીલોમાં રોકા-યલી મુંડીમાં છેલ્લાં દશ વર્ષમાં કુલ વધારો આશરે ત્રણ કરોડ રૂપિયાનો થયો છે. મિં વાઝીયાને આટલો વધારો દરવર્ષે જોઈએ છે. એટલે, એ આખું જ છે કે મીલ ઉદ્યોગનો નિકાસ એની મેળે, વર્તમાન સ્થિતિની જરૂરીયાત પ્રમાણે થતો નથી. વળી મિં એજનજીનું કહેવું પણ ખ્યાનમાં રાખવા જેવું છે કે હાલના મીલમાલેકો ઓછું કાપડ વણવા માટે બહુ ઉત્સુક રહે તેવી આશા રાખી શકાય નહિ, કારણ જાડા કાપડ કરતાં તેમાં નફો

* સિંધમાં ઈજ્જિશિયન રૂ પેદા કરવાનો અખતરો હજી જોઈએ તેવો સંકળ થયો નથી

ઝોછો રહે છે. આનાં ધણાં કારણો છે અને તેમાં મુખ્ય એ
 છે કે આ ધંધામાં રોકેલા મુંડી ઉપર થોડો નફો મળે
 તો પણ તેથી અંગ્રેજ 'શેરહોલ્ડરો' સંતુષ્ટ રહે છે.
 તેટલા માટે, દરેક સ્થળેથી મુંડી લાવીને પણ આ ઉદ્યોગ
 ઉપાડી લેવાની જરૂર છે. આ સંબંધી હિસાબના
 આંકડા ફરી જોતાં જણાશે કે આપણા લોકોએ આશરે ૫૦
 કરોડ રૂપિયા સરકારી જમીનગીરીઓમાં, અને આશરે ૧૧
 કરોડ રૂપિયા પોસ્ટ ઓફીસની સેવીંગ્સ બેન્કમાં રોકેલા છે.
 ખાનગી રીતે અનામત મૂકેલી રકમનો આંકડો ૩૦ કરોડનો
 છે પણ તેમાં કેટલાં નાણાં હિંદીઓનાં છે તે નક્કી કરવાનું
 આપણી પાસે કાંઈ સાધન નથી. દેશનો વિસ્તાર અને વસ્તીની
 સંખ્યા જોતાં આ પુંજ ધણીજ થોડી ગણાય. છતાં તેમાંથી
 કેટલીક મુંડી તો આપણને મળી શકે. આ સંબંધમાં બંગાળના
 જમીનદારો ઉપર ખાસ જવાબદારી રહે છે. તે માત્ર એટલા
 માટે નહિ કે તે પ્રાન્ત સ્વદેશી હિલચાલની બહુ જોસથી હિમા-
 યત કરે છે; પરંતુ બંગાળમાં કાયમ જમાબંધીની રીત હોવાથી
 તેમની પાસે પુંજ વધારે છે, જ્યારે દેશના બીજા પ્રાન્તોમાં
 તે સરકારના ખજાનામાં જઈ પડે છે. જો પૂરતી મુંડી મળી
 આવતી હોય તો મિ. બેન્કનજી દેશભક્તિથી પ્રેરાઈને પોતાની
 ભારે કાબેલિયત અને માહિતગારીનો લાભ આ સાહસ ઉપાડ-
 વામાં આપણને આપણે તેની મને ખાતરી છે. છતાં આપણે એ
 કબૂલ કરવું પડશે કે કાપડ, સુતરની મીલના ઉદ્યોગમાં લોકો
 બરાબર ઓકસાઈ કરીનેજ મુંડી રોકશે. પરંતુ હાથની શાળોનો

ઉદ્યોગ વધારે અને સત્વર લાભ કરી શકે તેમ છે. દેશમાં હાથની શાળાના ઉદ્યોગનો પુનરુદ્ધાર થવાની મિં. વિઠ્ઠલદાસ આશા રાખે છે. હું અત્રે તેમના લેખમાંથી તે સંબંધીનો એક ઉતારો ટાંકીશ. ગામડાના આ ઉદ્યોગથી વણકર વર્ગની મોટી સંખ્યાને આજીવિકા મળે છે એટલું જ નથી, પણ દેશના મુખ્ય આધાર-રૂપ ખેડૂતોની કમાઈમાં પણ તે ઉમેરો કરે છે. ખેતરમાં કામ ન હોય તે સમયે અથવા અનાવૃષ્ટિ કે અતિવૃષ્ટિના સમયમાં જ્યારે કાંઈ ખેતી કરવાની હોય નહિ ત્યારે ખેડૂતો હાથની શાળા ઉપર કામ કરે છે. તેઓ આ કામમાં જે સાધનો વાપરે છે તેમાં બસો વર્ષથી તે કાંઈ સુધારો થયો નથી. કલકત્તાના કળાભવનના મુખ્ય અધ્યાપક મિં. હૃવેલ, મદ્રાસના કળાભવનના મુખ્ય અધ્યાપક મિં. ચેટર્ટન અને ઝંગલોરવાળા મિં. ચર્ચીલ અને બીજા કેટલાક ગૃહસ્થો હાથની શાળા ઉપર કામ કરતા વણકરોને લાભ થાય તેવાં સુધરેલાં સાધનો તૈયાર કરવાના કાર્યમાં બહુ રસ લે છે, અને જબરી સેવા બળવે છે. મિં. હૃવેલ કહે છે કે હાથની શાળાના વણકરો તાણી બનાવવામાં ખેતી વધારે તાર લઈ શકતા નથી. તેમાં જો જરાક યાંત્રિક રચના વાપરી હોય તો ૫૦ થી ૧૦૦ તાર સાથે લાગા લઈ શકાય. નવામાં નવી બનાવટની યુરોપીય હાથની શાળા મિસર દેશમાં તથા યુરોપના ઘણા ભાગોમાં વાપરવામાં આવે છે અને યાંત્રિક શાળા સાથે હરિફાઈ કરવામાં ૨-તેડમંદ થઈ છે. તેના ઉપર એક દિવસમાં વધારેમાં વધારે સાધારણ જાતનું કાપડ ૬૮ વાર વીંકેલે છે. મિં. હૃવેલની ખાત્રી થઈ છે કે

હિંદુસ્તાનમાં આયાત કરવામાં આવતા કાપડનો મોટો ભાગ દેશમાં જ હાથની શાળેથી બની શકે તેમ છે અને તેથી આખું પ્રજાને લાભ થાય તેમ છે. હાથવણાટના ઉદ્યોગનો વેપારનું હરિદ્વારમાં ટકી શકે તેવા પાયા ઉપર સત્વર પુનરુદ્ધાર કરવા તરફ હિંદુસ્તાનના દરેક શુભેચ્છકનું સમગ્ર ધ્યાન ખેંચાવું જોઈએ. આ દિશામાં જે પ્રયાસ કરવામાં આવે તે સફળ થવાની ખાતરી છે. આ પ્રમાણે સ્થિતિ આશા અને ઉમંગ ઉપજાવે તેવી છે. માત્ર આપણે એ જાણવું જોઈએ નહિ કે આંખણા માર્ગમાં જે મુશ્કેલીઓ છે તે તરી પાર ઉતરવામાં જોડલા તરફથી મદદ મળી શકે-સરકાર સુદ્ધાન્ત-તેમના સહકારની જરૂર છે.

મી० રતનલાલ આત્મારામ શાહે, ધી “ હિંદુસ્તાન ” પ્રેસ, નાં
૧૨-૧૬ બેંક સ્ટ્રીટ, કોટ, મુંબઈમાં છાપ્યું અને
મી० શંકરલાલ બેલાલાઈ બેંકરે, કૃષ્ણ ખીલડીંગ,
કોટ, મુંબઈમાં પ્રસિદ્ધ કર્યું છે.

